

# दस करोड़ की चंदन की लकड़ी से भरा वाहन जब्त

एक तस्कर गिरफ्तार, पुलिस ने आरोपी को कोर्ट में पेश कर उसका दो दिन का रिमांड मंजूर कराया

हनुमानगढ़, (निर्स)। पुलिस ने जिले का अब तक का सबसे बड़ा चंदन तस्कर का मामला पकड़ते हुए अंतरराष्ट्रीय स्तर के गिरोह का भंडाफोड़ किया है। भिरानी थाना पुलिस ने करीब दस करोड़ रुपये मूल्य की 90 क्विंटल 70 किलोग्राम लाल चंदन की अवैध लकड़ी से भरा वाहन जब्त कर एक जने को गिरफ्तार किया है। पुलिस ने आरोपी को कोर्ट में पेश कर उसका दो दिन का रिमांड मंजूर कराया है। इस प्रकरण में चार-पांच अन्य लोगों के नाम सामने आए हैं, पुलिस उनको पकड़ने के लिए दबिश दे रही है। चंदन तस्करों में अंतरराष्ट्रीय स्तर के गिरोह के तार जुड़े होने की बात सामने आई है, क्योंकि चंदन की लकड़ी को तस्करों को मुख्यतः चीन, जापान आदि देशों में भेजकर तस्कर चांदी कूटते हैं।

जिला पुलिस अधीक्षक सुधीर

■ चंदन तस्करों में अंतरराष्ट्रीय स्तर के गिरोह के तार जुड़े होने की बात सामने आई

■ चार-पांच अन्य लोगों के नाम भी सामने आए, पुलिस उनको पकड़ने के लिए दबिश दे रही है

चौधरी ने बताया कि चुनाव आयोग के निर्देश हैं कि सभी विभागों से समन्वय कर नशे की तस्करी रोकने आदि की कार्रवाई की जाए। उसके तहत ही भिरानी पुलिस ने 90 क्विंटल 70 किलोग्राम चंदन की लकड़ी पकड़ी है। इसका वन विभाग से सत्यापन कराया गया है। वन विभाग से जानकारी मिली है कि यह लाल चंदन की लकड़ी है जो उच्च गुणवत्ता का होता है। इसकी अंतरराष्ट्रीय बाजार में अनुमानित कीमत 10 करोड़ रुपये है और यह इससे अधिक भी हो सकती है। इसका वास्तविक मूल्य प्राप्त करने के प्रयास किए जा

रहे हैं। इसकी सूचना राजस्व आसूचना निदेशालय (डीआरआई) को भी दी गई है, क्योंकि चंदन की लकड़ी की तस्करी होने या किसी अन्य समाज के साथ छुपाकर बाहर भेजने की बात प्रथमदृष्टया सामने आई है। कर्नाटक से इसका संबंध होना सामने आया है। इसके लिए कर्नाटक के वन विभाग तथा पुलिस के उच्चाधिकारियों को सूचना दी गई है।

पुलिस की प्रारंभिक पड़ताल में सामने आया है कि चंदन की तस्करी से जुड़ा गिरोह यह काम पहले हरियाणा में कर रहा था। वहां हिसार आदि में कार्रवाई के बाद अब कुछ

समय से हनुमानगढ़ जिले में काम शुरू किया था। भिरानी व बादरा थाना प्रभारी के नेतृत्व में गठित पुलिस टीम ने मुखबिर की सूचना पर रोही बीबीपुर स्थित जगदीश खाती फार्म हाउस पर दबिश दी। पुलिस टीम वहां पहुंची तो आरोपी सतवीर जाट मिला। पुलिस ने फार्म हाउस में बने कमरे की तलाशी ली तो उसमें चंदन की लकड़ियों के टुकड़े काफी मात्रा में रखे हुए थे। पुलिस की सूचना पर बादरा से वन विभाग के अधिकारी मौके पर पहुंचे। सतवीर ने पूछताछ में बताया कि चंदन की लकड़ी दीपक पुत्र चानगमल खाती निवासी डावडी व उसके साथी चोरी-छिपे काटकर यहां लाते हैं। पुलिस ने चंदन की लकड़ियों के टुकड़ों को गिना तो कुल 321 नग निकले। उनका वजन 90 क्विंटल 70 किलोग्राम हुआ। मामले की जांच एएसआई कालुम को सौंपी गई है।

## झांसा देकर महिला से 46 लाख की धोखाधड़ी

जोधपुर, (कास)। शहर के महामंदिर स्थित रूपाबाई का जाव क्षेत्र में रहने वाली एक महिला से शुभ निवेश क्रेडिट कॉर्पोरेटव सोसायटी में निवेश के नाम पर 46 लाख रुपये एंटे लिए गए। महिला ने प्रोपर्टी डीलर सहित चार अन्य के खिलाफ धोखाधड़ी में रिपोर्ट दी है। नीतुसिंह की तरफ से यह रिपोर्ट अपने परिचित वरुण गोयल की तरफ से दर्ज कराई गई। इसमें बताया कि वह कुड़ी भगतसनी सेक्टर 1 में श्रीनाथ आवासिय योजना में आती जाती रहती थी। यहां पर रहने वाले जितेंद्र सिंह से

बात होने लगी तब उसे प्रोपर्टी खरीदने की इच्छा जताई थी, जितेंद्र सिंह प्रोपर्टी डिलिंग का कार्य रवेका नाम के शख्स के साथ करता है। 3 सितंबर 17 को जितेंद्र सिंह ने उसे अपने घर बुलाया और वहां पर देवेंद्र सिंह सोदा, उम्मेदसिंह से मिलवाया और कहा कि यह लोग शुभ निवेश क्रेडिट कॉर्पोरेटव सोसायटी में निवेश करवाते हैं।

यहां पर पैसा इवेस्ट कर दो जिससे बड़ा मुनाफा होगा। उस वक्त 2017 में जमीनों का काम भी मंदा था। तब जितेंद्रसिंह की बातों में आकर शुभ निवेश

में 46 लाख रुपये इवेस्ट करवाए। 9 सितंबर 2017 से लेकर 28 अगस्त 2018 तक रवेका नाम के शख्स की धोखाधड़ी से 46 लाख रुपये का धोखा खेना था। बदले में इन लोगों द्वारा उसे 24 फीसदी ब्याज दिया जाने लगा। मगर वर्ष 2019 में पीडिता नीतुसिंह को रूपयों की जरूरत हुई तो वे टालमटोल जवाब देने लगे। इस बाद सारे आरोपी फरार हो गए। पीडिता महिला नीतु सिंह की तरफ से अब प्रोपर्टी डिलिंग का कार्य करने वाले जितेंद्रसिंह, रवेका, देवेंद्र सिंह सोदा, उम्मेद सिंह, नेपाल सिंह आदि के खिलाफ धोखाधड़ी में रिपोर्ट दी गई है।

## किशोरी की मौत

भीलवाड़ा, (निर्स)। जिले के मांडल थाना क्षेत्र में ट्रेक्टर की चपेट में आने से एक किशोरी गम्भीर रूप से घायल हो गई उसे इलाज के लिए हॉस्पिटल में भर्ती कराया जहां इलाज के दौरान उसने दम तोड़ दिया। थाना क्षेत्र के समेलिया कस्बे की पूजा शर्मा पिता गोपाल लाल शर्मा (23) शुक्रवार शाम को घर से डेयरी जाने के लिए निकली थी। इसी बीच एक ट्रेक्टर ने उसे अपनी चपेट में ले लिया। हादसे में गंभीर रूप से घायल पूजा को तुरंत जिला अस्पताल लाया गया जहां इलाज के दौरान ट्रॉमा वार्ड में उसकी मौत हो गई। पुलिस ने शव को कब्जे में लेकर मोचरी में सुरक्षित रखवा आज शनिवार को पोस्टमार्टम करवाने के बाद परिारों को सुपुर्द किया। पुलिस ने मृतक के पिता की रिपोर्ट पर मामला दर्ज कर जांच शुरू की।

## अवैध पत्थर भरकर ले जाते दो डंपर सहित चालक को पकड़ा

किशनगढ़ बास/तिजारा, (निर्स)। तिजारा पुलिस ने अवैध खनन के खिलाफ कार्रवाई करते हुए अवैध खनन चोरी के मामले में दो आरोपियों को गिरफ्तार किया। आईसी थाना सब इस्पेक्टर रामशरण ने बताया है कि भिवाड़ी एसपी डीआईजी योगेश दाधीच के आदेशानुसार दिलीप कुमार सैनी अति पुलिस अधीक्षक के निर्देशन में व मुनेश कुमार मीणा वृत्ताधिकारी वृत्त तिजारा के नेतृत्व में तिजारा पुलिस ने खनीज विभाग टीम के साथ अवैध माइनिंग करने वालों के खिलाफ प्रभावी की कार्यवाही की गई।

शुक्रवार को जिला कलेक्टर हनुमान मल ठाका ने अवैध खनन की रोकथाम को लेकर पुलिस मीडियिंग

■ पुलिस और माइनिंग विभाग की टीम ने संयुक्त नाकाबंदी कर कार्रवाई की

अधिकारियों की बैठक लेते हुए अधिकारियों को अवैध खनन के खिलाफ अभियान चलाकर कड़ी कार्रवाई के निर्देश दिए गए थे। बैठक के दूसरे दिन ही पुलिस और मीनिंग विभाग की संयुक्त टीम ने कार्रवाई कर अवैध खनन की चोरी करने के आरोप में दो लोगों को पकड़ा है। पुलिस और माइनिंग विभाग की संयुक्त कार्रवाई से अवैध खनन माफिया में हड़कंप मचा

है। पुलिस ने बताया अवैध खनन व परिवहन की रोकथाम हेतु पुलिस विभाग व खनीज विभाग द्वारा संयुक्त रूप से कार्रवाई हेतु बाईपास निकट खलीपुरी चौक के पास तहसील तिजारा में दौरेना नाकाबंदी की गई। वहां एक डम्पर खनीज चेजा पत्थर से भरा हुआ हसनपुर माफ्री की तरफ से आया जिसे रूकवाया गया। खनीज चेजा पत्थर लगभग 40 टन भर हुआ पाया गया।

मौके पर उपस्थित वाहन चालक से पूछताछ करने पर वाहन चालक ने अपना नाम साहनु पुत्र शोहराब मेव निवासी गोलपुरी थाना इण्ड्री तहसील जिला नूंह हरियाणा होना बताया। खनीज चेजा पत्थर सम्बन्धित वैध कागजात /रवना मांगने पर वाहन चालक ने नही होना बताया तथा विभागीय साईट पर भी चैक करने पर उक्त डम्परों का रवना जारी होना नहीं पाया गया। पुलिस ने कार्रवाई कर दोनों आरोपियों को खनन चोरी के आरोप में गिरफ्तार किया है।

10 मिनट बाद ही खनिज चेजा पत्थर से भरा डम्पर हसनपुर माफ्री की तरफ से आया जिसे रूकवाया गया। जिससे भी खनीज चेजा पत्थर लगभग 40 टन भर हुआ था। मौके पर उपस्थित वाहन चालक के बाद एक चारों मजदूरों को बाहर निकाल लिया। इनमें दो युवक पूरी तरह मिट्टी में धंस चुके थे, वहीं दो युवकों के सिर मिट्टी से बाहर थे और बाकी शरीर अंदर था। स्थानीय युवकों ने समझदारी दिखाते हुए इन्हें बाहर निकाल लिया। एलएन हर्ष ने की। जबकि बतौर विशिष्ट अतिथि महाविद्यालय के चैयरमैन डॉ. एससी व्यास, एसएल हर्ष व महाविद्यालय प्राचार्य डॉ. मनोरमा उपाध्याय मंचासीन थे। समारोह में मधु

## राज्य सरकार में स्थान नहीं मिलने पर यादव समाज ने धरना दिया

‘सरकार गठन में अगर हमारी मांगें नहीं मानी तो हम चुप नहीं बैठेंगे’



अलवर में यादव समाज के लोगों ने धरना प्रदर्शन किया।

अलवर, (निर्स)। यादव समाज का धरना प्रदर्शन जिला अहीर महासभा व अहीर संघर्ष समिति के द्वारा साध्वी डॉ. पुष्पा शास्त्री के मुख्य अतिथि व गोकुल चंद यादव की अध्यक्षता में राव तुलाराम चौक, अलवर पर सफलतापूर्वक आयोजित किया गया। जिसमें समाज के प्रमुख गणमान्य व्यक्तियों के अलावा भारी संख्या में यादव समाज के लोग शामिल हुए।

कार्यक्रम के संयोजक दादा फतेह सिंह यादव ने धरने में आए हुए लोगों को संबोधित करते हुए कहा कि राजस्थान सरकार गठन में अगर हमारी मांगें नहीं मानी गई तो हम भविष्य में भी चुप नहीं

■ धरने में समाज के प्रमुख व्यक्तियों के अलावा भारी संख्या में यादव समाज के लोग शामिल हुए

बैठेंगे और राज्य स्तर पर एक बड़ा धरना प्रदर्शन करेंगे और उसमें लोकसभा चुनाव से सम्बंधित निर्णय भी लिया जाएगा। जिला अहीर महासभा के जिला अध्यक्ष गुरदयाल यादव ने धरना में पधारें हुए सभी लोगों का धन्यवाद दिया व इसी तरह समाज को सहयोग करते रहे। मुख्य वक्ता डॉक्टर साध्वी पुष्पा शास्त्री ने समाज में

फैली बुराईयों को खत्म करने व समाज की मुहिम को निरंतर आगे बढ़ाने और अहीर रोजिमेंट की मांग रखने पर फोकस किया। पूर्व मंत्री राजस्थान सरकार राव राजेंद्र यादव के पुत्र माधुरी यादव ने सामाजिक एकता प्रबल करने पर जोर दिया। धरना स्थल पर यादव समाज के सरपंच पार्षद व जनप्रतिनिधियों ने समाज को भविष्य में जोरदार तरीके से सहयोग करने का भरोसा दिलाया। मंच संचालन योगेश राव व पूरन सिंह यादव ने किया। धरना स्थल पहुंच कर ज्ञान तहसीलदार तनुशर्मा को उप पुलिस अधीक्षक नारायण सिंह की मौजूदगी में यादव समाज द्वारा ज्ञान दिया गया।

इस मौके पर जिला अध्यक्ष सरपंच संघ अशोक यादव, समाजसेवी बलवंत यादव सरपंच, धरमवीर यादव, लालजी सरपंच नावली, जितेंद्र यादव सरपंच, बबल यादव सरपंच, सेडूम सरपंच, रामचरण सरपंच, महावीर यादव, सरपंच विक्रम यादव, कृष्ण सेवा समिति के अध्यक्ष भागचंद यादव, महामंत्री भगवान यादव, भगवान यादव, यादव समाज रामगढ़ के अध्यक्ष रामकुमार यादव, ब्रह्म प्रकाश यादव, पाल यादव, कृष्ण यादव पूर्व सरपंच सहित समाज के प्रत्येक तहसील स्तर के अध्यक्ष व तकरीबन 5000 से अधिक की संख्या में समाज के लोग उपस्थित रहे।

## सीवरेज खुदाई के दौरान चार मजदूर मिट्टी में दबे

बीकानेर, (निर्स)। यहां रंगा कॉलोनी क्षेत्र में सीवरेज लाइन की खुदाई करते हुए चार मजदूर करीब आठ-दस फीट की गहराई में मिट्टी में दब गए। आसपास खड़े युवकों ने हिम्मत दिखाई और चारों को मिट्टी खोदकर जिंदा बाहर निकाल लिया। घटना के बाद पुलिस मौके पर पहुंची और घायलों को एम्बुलेंस से पीबीएम अस्पताल के ट्रौमा सेंटर में भर्ती कराया। रंगा कॉलोनी की संकड़ी गली में सीवरेज लाइन खुदाई का काम चल रहा था। इसी दौरान भूरा और उसके तीन साथी सीवर की खुदाई कर रहे थे। जहां खुदाई चल रही थी, वहां अचानक गड्ढा आ गया और चारों उसी में समा गए। करीब आठ फीट तक अंदर चले गए। आसपास के लोगों ने हल्ला मचाया तो कुछ युवकों ने बिना पुलिस का इंतजार किए, हाथ से मिट्टी बाहर निकालकर एक के बाद एक चारों मजदूरों को बाहर निकाल लिया। इनमें दो युवक पूरी तरह मिट्टी में धंस चुके थे, वहीं दो युवकों के सिर मिट्टी से बाहर थे और बाकी शरीर अंदर था। स्थानीय युवकों ने समझदारी दिखाते हुए इन्हें बाहर निकाल लिया। एलएन हर्ष ने की। जबकि बतौर विशिष्ट अतिथि महाविद्यालय के चैयरमैन डॉ. एससी व्यास, एसएल हर्ष व महाविद्यालय प्राचार्य डॉ. मनोरमा उपाध्याय मंचासीन थे। समारोह में मधु

## राज्य स्तरीय मरू रत्न पुरस्कार वितरण समारोह संपन्न

12 विभूतियों को दिया गया मरू रत्न सम्मान

■ 2023 का लाइफ टाइम मरू रत्न पुरस्कार सूचना एवं जनसंपर्क विभाग के संयुक्त निदेशक डॉ. कमलेश शर्मा और भीलवाड़ा के अमित शर्मा को दिया

अतिथियों ने प्रदेश में कला, संस्कृति, पर्यावरण व वन्यजीव संरक्षण के साथ-साथ वाईल्ड लाइफ फोटोग्राफी व जनसंपर्क क्षेत्र में उल्लेखनीय योगदान के लिए संयुक्त निदेशक जनसंपर्क डॉ. कमलेश शर्मा व पिछले 15 वर्षों से युवाओं को रोजगार मुहैया करवाने के लिए कौशल विकास के साथ सूक्ष्म, लघु एवं मध्यम उद्यम क्षेत्र को मजबूत बनाने के लिए विशेष प्रयास करने वाले भीलवाड़ा जिले के अमित शर्मा को शॉल ओलाकर मरू रत्न लाइफटाइम अचीवमेंट अवार्ड, स्मृति चिह्न और प्रशंसा पत्र सौंप सम्मानित किया। इस दौरान 12 अन्य विशिष्ट लोगों को मरू रत्न सम्मान दिए गए। समारोह में मधु

आमेरिया और राजेश सिंघवी का भी सम्मान किया गया। इस दौरान गुरु गोविंद कल्ला, अविनाश बोहरा, डॉ. प्रशांत देसाई, जोसफ आदि ने भी संबोधित किया। कार्यक्रम का संचालन कीर्ति ने किया जबकि आभार प्रदर्शन प्रो. एसपी व्यास ने किया।

डॉ. हर्ष ने बताया कि इस अवसर पर लाइफटाइम पुरस्कार के अलावा 12 मरू रत्न भी दिया गया। इसके तहत ताराबाई नेत्र चेरिटिवल ट्रस्ट के डॉ. संजीव देसाई, पर्यावरण के क्षेत्र में डॉ. अविनाश बोहरा, योगा क्षेत्र में महेंद्र कुमार व्यास, महिला एवं समाज क्षेत्र में तेजस्वी उडान फाउंडेशन कोटा की चैयरमैन कामिनी कश्यप, पर्यावरण क्षेत्र में इंदौर के प्रो. दिलीप कुमार बिल्लोरे, उदयपुर के पर्यावरण प्रेमी प्रो. प्रेम प्रकाश पालीवाल, अलवर के पर्यावरण प्रेमी प्रो. लक्ष्मीकांत शर्मा, रक्तदान एवं समाजसेवा के लिए करण सिंह राठी, समाजसेवी मधुसूदन (फादरिया), संगीत के क्षेत्र में गुरु गोविंद कल्ला तथा समाजसेवा के क्षेत्र में लायन के.के.सिंघवी को मरू रत्न प्रदान किया गया।


## भीलवाड़ा में मोबाइल चोर की पुलिस ने सड़क पर परेड कराई

युवती के साथ हुई लूट के मामले में एक और आरोपी को गिरफ्तार किया था

भीलवाड़ा, (निर्स)। शहर की प्रताप नगर थाना पुलिस ने गंगापुर तिराहे पर पिछले दिनों एक युवती के साथ हुई लूट के मामले में एक और आरोपित को गिरफ्तार कर लिया। इस बीच पुलिस ने आरोपित से वारदात स्थल की मौका तस्दीक भी कराई। पुलिस कार्रवाई के लिए आरोपित को फिल्मी स्टाइल में सड़क पर पैदल लेकर घूमती रही, जिसे देखने के लिए तमाशबीनों की भीड़ जुट गई।

प्रताप नगर पुलिस के अनुसार, आयुषी पुत्र नरेश जेथलिया अपने मामा के यहां सांगानेर से अहमदाबाद जाने के लिए 29 दिसंबर को राहुल ट्रेवल्स के सामने गंगापुर चौराहा पहुंची थी। वहां बस की इंतजार कर रही थी कि इसी दौरान बाइक सवार दो बदमाश उसका पर्स लूट ले गये। पर्स में दो-तीन हजार रुपये व एक ओपी ए-5 2020 मोबाइल था। इस वारदात की रिपोर्ट सांगानेर निवासी शिवकुमार आगाल ने प्रताप नगर थाने में दर्ज कराई।

पुलिस ने इस मामले की जांच करते हुये आयुषी का लूटा गया मोबाइल लुटेरों से खरीदने वाले खयाड़ा निवासी बाबूलाल बैरवा को पिछले दिनों गिरफ्तार कर लिया था। साथ ही पुलिस ने मोबाइल लूट की



प्रताप नगर थाना पुलिस ने आरोपी की सड़क पर पैदल परेड कराई।

वारदात को अपने साथी के साथ मिलकर अंजाम देने वाले लसाड़िया निवासी हेमराज पुत्र अंबालाल गुर्जर को भी आज गिरफ्तार कर लिया। पुलिस आरोपित को आज मौका

तस्दीक करवाने ले गई। आरोपित हेमराज के विशाल मेगामार्ट से गंगापुर चौराहा तक सड़क पर पैदल ले जाया गया। इस कार्रवाई को देखने लोगों की भीड़ जुटी रही। पुलिस को

अब इस मामले में एक अन्य की तलाश है। इस कार्रवाई को सीआई महावीर मीणा के नेतृत्व में गठित टीम में शामिल एएसआई साबिर मोहम्मद आदि ने अंजाम दिया।

## दुकान में फायरिंग करने वाले दो आरोपी गिरफ्तार, पुलिस ने निकाला जुलूस

पावटा के भोनावास टसकोला रोड पर मेडिकल स्टोर पर संचालक व अन्य के साथ मारपीट व फायरिंग कर नगदी लूट का मामला

पावटा, (निर्स)। पांच जनवरी देर शाम पावटा कस्बे के भोनावास टसकोला रोड पर पुलिस के पास कनिंका मेडिकल स्टोर पर संचालक व उसके साले के साथ मारपीट कर फायरिंग करते हुए 88 हजार रुपये लूट मामले में प्रागपुरा थाना पुलिस ने दो आरोपियों को गिरफ्तार कर पावटा कस्बे में जुलूस निकाला।

मामले में सबसे पहले प्रागपुरा थाना प्रभारी राकेश मीणा व उनकी टीम द्वारा पहले आतंक खत्म करने के लिए पुलिस इन्हें पैदल ही फायरिंग के घटनास्थल के पास से ले गई। पुलिस बल के साथ बीच बाजार में अपराधियों के साथ पुलिस ने घटनास्थल तक पैदल सफर तय किया। आरोपियों के साथ इस तरह की मौका तस्दीक कराने का मामला बाजार में चर्चा में रहा। सुरक्षा का पुख्ता ध्यान रखते हुए पुलिस बल आरोपियों को धरे हुए था।

वहीं उसके बाद कस्बे के सुभाष चौक से घंटाघर चौक होते हुए कस्बे में दोनों आरोपियों का विराटनगर डीवाईएसपी रोहित सांखला व प्रागपुरा थाना प्रभारी राकेश मीणा पुलिस पैदल जुलूस निकाला। विराटनगर डीवाईएसपी रोहित सांखला व प्रागपुरा



प्रागपुरा थाना पुलिस ने दो आरोपियों को गिरफ्तार कर पावटा कस्बे में जुलूस निकाला।

प्रभारी राकेश मीणा ने बताया कि लोगों में अपराधियों का भय खत्म हो इसके लिए पुलिस ने आरोपियों का जुलूस निकाला है। इस दौरान कस्बे में इस कार्यवाही व सफलता को लेकर जनप्रतिनिधियों व ग्रामीणों ने विराटनगर डीवाईएसपी रोहित सांखला व प्रागपुरा

थाना प्रभारी राकेश मीणा सहित उनकी टीम का स्वागत किया। जिला पुलिस अधीक्षक कोटपुतली बहरोड रंजीता शर्मा के निर्देश पर अतिरिक्त पुलिस अधीक्षक कोटपुतली नेम सिंह के निर्देशन व वृत्ताधिकारी वृत्त विराटनगर रोहित सांखला के

सुपरविजन एवं प्रागपुरा थाना प्रभारी राकेश मीणा के नेतृत्व में प्रागपुरा थाना पुलिस टीम द्वारा फायरिंग व लूट मामले में हितेश कुमार पुत्र सीताराम निवासी खडब व मुकेश कुमार पुत्र महेश कुमार निवासी नरसिंहावाली तन खडब को गिरफ्तार किया।